

இனிமையான குழந்தைகளே - ஸ்ரீமத் படி ஞான சந்தனத்தை தேய்த்தல் அல்லது பவித்திரமாக மாறுவது தான் சுய இராஜ்யத்தை அடைதல் ஆகும். நீங்கள் பவித்திரதாவின் உறுதி மொழி எடுத்தால் துரியவம்ச குலத்தின் திலகம் கிடைக்கும்.

கேள்வி : குழந்தைகளாகிய உங்களுக்கு யார் ராக்கி அணிவிக்கிறார்கள்? யார் திலகம் வைக்கிறார்கள்? மேலும் (வாய்க்கு) இனிப்பு வழங்கும் பழக்கம் ஏன் ?

பதில் : உங்களுக்கு பெரிய மம்மி (பிரம்மா தாய்) ராக்கி அணிவிக்கிறார், பவித்திரமாக மாற்றுகிறார். நீங்கள் பவித்திரமாக மாறுவதற்கான உறுதி மொழி எடுத்தால் பாபா சுயராஜ்யத்தின் திலகத்தை வைக்கின்றார். வாயில் இனிப்பு கொடுத்தல் என்றால் அனைத்து வரதானங்களையும் கொடுத்தல் ஆகும். பாபா சுயராஜ்யத்தின் திலகத்தின் கூடவே அனைத்து வரதானங்களையும் கொடுத்திருக்கிறார். இந்த பழக்கமே ஞாபகார்த்த வழக்கமாக நடந்து கொண்டு இருக்கின்றது.

பாட்டு : இங்கே அன்பு

ஓம் சாந்தி. பகவான் வாக்கு. நல்லது, பகவானின் பெயர் வேண்டும். ஏனென்றால் பகவானுக்கு ஒரு பெயர் தான் இருக்கின்றது. ஆனால் மனிதர்களுக்கு பல பெயர்கள் இருக்கின்றன. சரீரத்தை எடுக்கும் பொழுதெல்லாம் பெயர் மாறுகின்றது. அனைவருக்கும் சரீரம் இருக்கின்றது. பிறப்பு இறப்பு சக்கரத்தில் வருகின்றார்கள். எனவே பல பெயர்கள் இருக்கின்றது. பலருடன் அன்பும் ஏற்படுகிறது. சித்தப்பா மாமா, குரு போன்ற பலருடன் அன்பு ஏற்படுகிறது. எத்தனை சம்மந்தங்கள் இருக்கின்றன. இப்போது இந்த சம்மந்தம் ஒன்றேயாகும். அந்த பல சம்மந்தங்கள் கீழே விழ வைத்துக் கொண்டேயிருக்கின்றன, இந்த ஒரே சம்மந்தம் உயர்ந்ததிலும் உயர்ந்ததாகும். இது மேலே கொண்டு செல்கிறது. இப்போது ஜீவ ஆத்மாக்களாகிய நீங்கள் பரம்பிதா பரமாத்மாவுடன் அன்பு செலுத்துகிறீர்கள். அவர் உங்களை மிகவும் உயர்ந்த இடத்திற்கு அழைத்துச் செல்கிறார். அவர் பரந்தாமத்தில் வசிக்கக்கூடியவர். இதில் நிச்சயம் இருக்கிறது அல்லவா! ஒரு வேலை தெரியவில்லை என்றால் நீங்கள் எங்கிருந்து வந்தீர்கள்? மேலிருந்து இங்கு வந்திருக்கிறீர்கள் அல்லவா? நீங்கள் உண்மையில் உயர்ந்ததிலும் உயர்ந்த பரந்தாமம் மூலவதனத்தில் வசிக்கக்கூடியவர்கள். இடையில் சூட்சும வதனம் மற்றும் இது ஸ்தூல வதனம் ஆகும். உண்மையில் நீங்கள் அங்கிருந்து வந்துள்ளீர்கள். விதவிதமான பெயர் ரூபம் எடுக்கிறீர்கள். இப்போது 84 பிறவிகள் முடித்து விட்டீர்கள். இப்போது வீட்டிற்குப் போக வேண்டும். இப்போது உங்களுடைய அன்பு பாபாவுடன் இருக்கிறது. நாம் தாய் தந்தைக்கு முன்பு இருக்கிறோம் என அறிகிறோம். முதன் முதலில் நமக்கு தூய்மையின் ராக்கியை அணிவிக்கிறார் என அறிகிறீர்கள். குழந்தைகளே! இந்த காமம் என்ற மிகப்பெரிய எதிரியை வெற்றி அடையுங்கள் அல்லது மாயை இராவணனை வெற்றி அடையுங்கள். இதற்காக முயற்சி செய்யுங்கள் என பாபா கூறுகின்றார். மூட நம்பிக்கை எதுவும் இல்லை. நிச்சயமாக பாபாவை நினைக்க வேண்டும். நான் பிரம்மா மூலமாக உங்களுக்கு இராக்கி அணிவிக்கிறேன் என பாபா கூறுகின்றார். இதற்கு ராக்கி அணிவிக்கும் விழா, தூய்மையின் உறுதி எடுக்கும் விழா என கூறப்படுகிறது. பிறகு என்ன? நான் சுயராஜ்யத்தை அடைவதற்கான திலகத்தை வைக்கிறேன். இந்த தந்தை உங்கள் முன்பு இருக்கின்றார். தூய்மையாக இருப்பதற்காக துன்பங்களை பொறுத்துக் கொள்கிறார்கள் என நீங்கள் அறிகிறீர்கள். உங்களுடைய சொந்தம், நண்பர்கள் அனைவரும் எதிரிகளாகி விடுகின்றனர். குழந்தைகளே ! தூய்மையாகுங்கள் என பாபா நேரடியாகக் கூறுகின்றார். எல்லையற்ற தந்தை சிவபாபா வந்து உங்களுக்கு சுயராஜ்யத்தை கொடுக்கின்றார். ஆத்மாக்களுக்கு இராஜ்யம் கிடைக்கின்றது. இப்போது ஆத்மாக்களுக்கு பயனற்றது தான் இருக்கின்றது.

ராக்கி அணிவிக்கும் நாளை ராக்கி விழா என சொல்ல மாட்டார்கள். விழாக்களில் மிகவும் செலவு செய்கிறார்கள். இந்த தூய்மையின் ராக்கியில் எந்த செலவும் இல்லை. குழந்தைகளே! என்னிடம் உறுதி மொழி எடுங்கள், பிறகு நீங்கள் சுயராஜ்யத்தை அடைவீர்கள் என தந்தையே கூறுகின்றார். சுயராஜ்யத்தின் திலகத்தை அவரே கொடுக்கின்றார். குழந்தைகளுக்கு அங்கே எப்படி தந்தை குழந்தைகளுக்கு திலகம் கொடுத்து தனது சிம்மாசனத்தில் அமர வைப்பார் என காட்சிகள் செய்வித்துள்ளார். எனவே சூரிய வம்சத்தில் வருபவர்கள் தான் சிம்மாசனத்தில் அமருவார்கள். தாய் தந்தைதான் குழந்தைகளுக்கு இராஜ்ய பாக்கியத்தைக் கொடுக்கிறார்கள். ஆண் குழந்தை தான் சிம்மாசனத்தில் அமருவார் என நினைக்கிறார்கள். இந்த தந்தையே வந்து ஆத்மாக்களாகிய உங்களை ஞான அமிர்த்தத்தால் சுத்தம் செய்கிறார். ஞான அமிர்தம் என்பது தண்ணீர் கிடையாது. நீங்கள் 63 பிறவிகள் விஷக்கடலில் மூழ்கி வந்தீர்கள் என பாபா கூறுகின்றார். செல்லமான குழந்தைகளே, இப்போது நீங்கள் 84 பிறவிகள் முடித்து விட்டீர்கள், இப்போது இது கடைசி ஜென்மம், தூய்மையாகுங்கள். என்னுடைய வழிபாடி நடங்கள். நீங்கள் சுயராஜ்யத்தை அடைவதற்காக தந்தையிடம் வந்திருக்கிறீர்கள் அல்லவா? இராஜாவிடம் பிள்ளை பிறக்கிறது என்றால் நான் இராஜ்யத்தை அடைவேன் என புரிந்து கொள்கிறது. ஆனால் அதற்கு சுயராஜ்யம் என்று சொல்ல முடியாது. சுயம் என்றால், ஆத்மா. ஆத்மாவிடமிருந்து இராஜ்யம் கிடைக்கிறது. ஆனால்

ஆத்மாக்களாகிய நாம் மகாராஜா மகாராணி ஆவதற்காக இளவரசன் உடலை ஏற்றிருக்கிறோம் என்ற ஞானம் இல்லை. திலகம் வைப்பதற்குக் கூட விழா கொண்டாடப்படுகிறது. குழந்தைகள் ஞான சந்தனத்தை இழையங்கள், பவித்திரமாக மாறுங்கள், ஸ்ரீமத்படி நடந்தால் பாபா திலகம் வைப்பார். பாபா இராஜ்யத்தை அடைவதில்லை, அவர் சிம்மாசனத்தில் அமருவதில்லை. இப்படிப்பட்ட தந்தையை எப்போதாவது பார்த்திருக்கிறீர்களா? குழந்தைகளை சிம்மாசனத்தில் அமர வைக்கிறார், தான் அமருவதில்லை.

இந்த பிரம்மாவும் முயற்சியாளர் தான் ! சிவபாபா முயற்சி செய்விப்பவர். இவர் தன்னை பெருமைப்படுத்திக் கொள்வதில்லை. சிவ பாபா வந்து இவரை வைரம் போல மாற்றுகின்றார். எனவே முக்கியமான விஷயம் தூய்மையாக இருத்தல் ஆகும். வீட்டில் ஒன்றாக இருந்தாலும் சரி, ஆனாலும் தூய்மையாக இருங்கள். பாபா இந்த ருத்திர ஞான யாகத்தைப் படைத்திருக்கிறார். எப்போதும் யாகம் பிராமணர்கள் மூலமாகத்தான் படைக்கப்படுகிறது. ஸ்ரீ கிருஷ்ணர் நான் யாகத்தைப் படைக்கிறேன் என கூறுகின்றார். இது நடக்காது. நீங்கள் பிரம்மாவின் வாய் வழி வம்ச பிராமணர்கள். ஸ்ரீமத்படி நடந்து கொண்டு இருக்கிறீர்கள். பிரம்மாவிற்கு ஸ்ரீ என்று கூற முடியாது. இங்கே ஆத்மா மற்றும் சரீரம் இரண்டும் பதீதமாக இருக்கிறது. நீங்கள் ஸ்ரீ ஆகிக் கொண்டு இருக்கிறீர்கள். இப்போது உங்களை ஸ்ரீ என கூற முடியாது. இப்போது நீங்கள் சிரேஷ்டமாகிக் கொண்டு இருக்கிறீர்கள். உயர்ந்ததிலும் உயர்ந்த பாபாதான் வந்து உங்களை லட்சுமி நாராயணன் போல சிரேஷ்டமாக மாற்றுகின்றார். இவ்வாறு சிரேஷ்டமான, 16 கலைகளில் சம்பூர்ணமானவர்களாக நீங்கள் மாற வேண்டும். உங்களுக்கு லட்சுமி நாராயணன் ஆக வேண்டும் என்ற போதை இருக்கின்றது அல்லது இராம் சீதா ஆக வேண்டும் என்ற போதை இருக்கின்றதா? நாங்கள் நாராயணன் அல்லது லட்சுமியை மணப்போம். உங்களுடைய மம்மா பாபாவும் சூரிய வம்சத்தினராக ஆகிறார்கள். ஜகத் அம்பா ஜகத்பிதா இருவரும் சூரிய வம்சத்தவர்களாக ஆகிறார்கள். நீங்கள் அவர்களுடைய குழந்தைகள் மம்மா பாபா என்கிறீர்கள். நீங்களும் முயற்சி செய்ய வேண்டும். பாபா திலகமும் வைக்கின்றார். வாயில் இனிப்பும் கொடுக்கிறார். அதாவது உங்களுக்கு வரங்களைக் கொடுக்கிறார் அல்லவா? வெற்றி திலகத்தை வைத்து நீங்கள் சதா சுயராஜ்யத்தை அடைவீர்கள் என வரதானம் கொடுக்கிறார். இராஜா இராணியைப் போன்றே பிரஜைகளும் பாக்கியத்தை அடைகிறார்கள். பரம் பிதா பரமாத்மா மூலமாக ஒரே ஒரு முறை இராஜ்யம் ஸ்தாபனையாகிறது. இது சர்வ சக்திவானின் இராஜ்யம் ஆகும். நிர்விகார உலகம் என பாடப்பட்டு இருக்கிறது. சர்வ குண சம்பன்ன, 16 கலைகளில் நிறைந்த, மரியாதை புருஷோத்தமராகிய தேவதைகள் ஒரு போதும் காம விகாரத்தினால் இம்சை கொடுக்க மாட்டார்கள். 63 பிறவிகள் நீங்கள் ஒருவருக்கொருவர் மீது காமத்தின் வாளை செலுத்தி வந்தீர்கள். அமர உலகத்தில் காமத்தின் வாள் இருக்காது. இங்கே காமத்தின் வாளினால் நீங்கள் பதீதமாகி தமோபிரதானம் ஆகிவிட்டீர்கள்.

உண்மையில் பாபா சொர்க்கத்தை ஸ்தாபனை செய்கிறார் என குழந்தைகளாகிய நீங்கள் புரிந்து கொள்கிறீர்கள். பாரதத்தில் தான் ஜன்மம் எடுக்கின்றார். பாபா வைகுண்டத்தின் பரிசை கொண்டு வந்திருக்கின்றார். அரை கல்பமாக ஓ கடவுளே, இரக்கம் காட்டுங்கள். அருள் புரியுங்கள் என அடித்துக் கொண்டு இருக்கின்றீர்கள். பக்தி மார்க்கத்தில் பாடினீர்கள் அல்லவா? சத்யுகத்தில் இவ்வாறு செய்வதில்லை. அங்கே எப்பொழுதும் சுகமாக இருக்கிறீர்கள். துக்கத்தில் அனைவரும் நினைக்கிறார்கள். சுகத்தில் அனைவரும் நினைப்பதில்லை. பல விதமான துக்கம் இருக்கிறதல்லவா? நஷ்டம் அடைகிறார்கள் என்றால் எவ்வளவு துக்கம் ஏற்படுகிறது. நோய் வரும் போது எவ்வளவு துக்கம் ஏற்படுகிறது அல்லவா? சொர்க்கத்தில் துக்கத்தின் அடையாளம் இல்லை. தந்தை வந்து குழந்தைகளுக்கு இராஜ்ய பாக்கியத்தின் திலகம் கொடுக்கின்றார். இது துக்க உலகம் ஆகும். அது சுக உலகம் ஆகும். சாந்திதாமத்தில் ஆத்மா எதுவும் பேசுவதில்லை. இங்கே பேசுகின்றது. உங்களுடைய சுய தர்மம் சாந்தியாகும். இப்போது உங்களுக்கு சுகம் சாந்தியின் சுய இராஜ்யம் கிடைக்கின்றது. எனவே பாபாவின் குழந்தையாகி அவர் வழிப்படி நடக்க வேண்டும். படிக்கும் பொழுது முழு கவனமும் படிப்பில் கொடுக்க வேண்டும். படிக்கும் பொழுது வீண் விஷயங்களைப் பற்றி பேசுவதில்லை. ஒருவேளை யாராவது தலைகீழாக பேசினால் அட்டென்ஷன் பிலீஸ் (கொஞ்சம் இங்கு கவனியுங்கள்) என்பார்கள். எனவே பாபா குழந்தைகளைப் பார்த்து உங்களுடைய புத்தி அலையக் கூடாது என்கிறார். வெளியில் தள்ளப்பட்டவர்களுக்கு எண்ணங்கள் இங்கும் அங்கும் ஓடிக்கொண்டேயிருக்கும். விடுமுறை கிடைத்தால் வீட்டிற்குப் போகலாம் என நினைப்பார்கள். இப்போது குழந்தைகளாகிய நீங்கள் படிக்க வேண்டும், படிப்பிக்க வேண்டும். பிராமணர்களுடைய வேலையே கீதையை சொல்லுவதாகும். அந்த பிராமணர்கள் கூட கீதை சொல்கிறார்கள். சரீர் நிர்வாகம் செய்கிறார்கள். உங்களுக்கும் இல்லறத்தில் இருந்து கொண்டே தாமரை மலர் போல பவித்திரமாக இருக்க வேண்டும் என கூறப்படுகின்றது. இந்த கடைசி பிறவியில் பவித்திரமாக இருப்போம் என உறுதி மொழி எடுக்க வேண்டும். இந்த அபவித்திரமான உலகம் அழிய வேண்டும். வினாசத்திற்கான ஏற்பாடுகளைப் பார்த்துக் கொண்டு இருக்கிறீர்கள். கொழுந்து விட்டு எரியும். உண்மையில் அனைத்து விழாக்களும் இச்சமயத்தினுடையது ஆகும்.

பாபா உங்களுக்கு திலகம் வைக்கின்றார். பாபா நம்மை சத்யுகத்தின் விஷ்வத்திற்கே அதிபதியாக்குவதற்காக படிக்க வைக்கின்றார். மேலும் சுயராஜ்யத்தின் திலகத்தை அடைகிறீர்கள் என புத்தி கூறுகிறது. பாபா தான் திலகம் கொடுக்கிறார். இங்கேயோ நீங்கள் எதிரில் அமர்ந்திருக்கிறீர்கள். பவித்திரமாக இருப்பவர்கள் தான் இராஜ்ய பாக்கியத்தை அடைவார்கள். ராக்கியின் மகத்துவம் மிகவும் உயர்ந்தது. சகோதரி சகோதரனுக்கு திலகம் வைத்து ராக்கி அணிவிக்கிறார் என கூறுகிறார்கள். எனவே சகோதரிகளாகிய நீங்கள் சகோதரர்களுக்கு திலகம் வையுங்கள். ராக்கி அணிவித்து வாயில் இனிப்பு வழங்குவார்கள். இந்த விழா எங்கிருந்து ஆரம்பம் ஆகியது. பரம் பிதா பரமாத்மா தூய்மையாவதற்கான உறுதியை செய்வித்த சங்கமயுகத்திலிருந்து ஆரம்பமாகிறது. சிவ ராத்திரி, ராக்கி, தசரா, தீபாவளி, நவராத்திரி போன்ற அனைத்து விழாக்களும் நடைபெற்று வருகிறது. உங்களுக்கு குஷி தோன்றுகிறது. தசரா என்றால் வினாசத்திற்கு பிறகு தீபாவளி வரும். ஒவ்வொரு வீடும் சொர்க்கம் ஆகும்.

நீங்கள் சிவ பாபா, பிரம்மா-விஷ்ணு-சங்கர், லட்சுமி-நாராயணனின் வாழ்க்கைக் கதைகளைச் சொல்ல முடியும். முழு சக்கரத்தையும் அறிந்திருக்கிறீர்கள். இராமர் சீதாவையும் நீங்கள் அறிகிறீர்கள். தேர்ச்சி அடைய வில்லை. ஆகையால் மதிப்பெண் குறைந்து விட்டது. மற்றபடி 8-10 கைகளை உடையவர் யாரும் இல்லை. எத்தனை சித்திரங்களை உருவாக்கி இருக்கிறார்கள். இதற்கு நேரத்தை வீணாக்குதல், பணத்தை வீணாக்குதல், சக்தியை வீணாக்குதல் என்று பெயர். நாம் சுயராஜ்யத்தின் ஆஸ்தியை அடைவதற்காக வந்திருக்கிறோம் என அறிகிறீர்கள். இது புரிந்து கொள்ள வேண்டிய விஷயம் ஆகும். தந்தை தான் மனித சிருஷ்டியைப் படைக்கக்கூடியவர். எல்லையற்ற தந்தை அல்லவா எத்தனை குழந்தைகளைத் தந்தெடுத்திருக்கிறார். பிரஜைகளுக்கு தந்தை அல்லவா? அந்த லௌகீக தந்தை ஓரிரு குழந்தைகளைப் பெற்றெடுத்து வளர்ப்பார். அவர்களுக்கு பிரஜாபிதா என்று கூறுமுடியாது அல்லவா? சிவர் தந்தெடுக்கிறார்கள். பிறகு குழந்தை பிறந்ததும் அதன் மீது அன்பு செலுத்துகிறார்கள். இவ்வாறும் இருக்கிறார்கள். மடியில் தந்தெடுத்த குழந்தையின் மீது அன்பை குறைத்து விடுகின்றனர். இப்போது நீங்கள் ஈஸ்வரனின் மடியில் உள்ளீர்கள். ஈஸ்வர் நமக்கு தூய்மையின் திலகம் வைக்கின்றார். நீங்கள் உள்ளுக்குள் பாபா நீங்கள் வந்திருக்கின்றீர்கள். நாங்கள் உங்களுடைய நல்ல குழந்தையாகி, தூய்மையாகி உங்களிடம் ஆஸ்தி அடைவோம் என உறுதி எடுக்கிறீர்கள்.

இப்பொழுது அனைவருக்கும் மரணத்தின் தருணம் ஆகும். பாவங்களின் கணக்கு வழக்குகளை முடித்து புண்ணியத்தை சேமிக்க வேண்டும். பாபாவின் நினைவினால் தான் சேமிப்பாகிறது. எவ்வளவு நினைக்கிறீர்களோ அழியாத ஞான ரத்தினங்களை தானம் செய்கிறீர்களோ அவ்வளவு சேமிப்பு அதிகரிக்கும். எவ்வளவு சேவை செய்கிறீர்களோ அவ்வளவு சேமிப்பாகும். சேமிப்பு அதிகரிக்க அதிகரிக்க இராஜ்யம் உருவாகிவிடும். 8 முக்கியமான ரத்தினங்கள் இருக்கின்றன. எட்டு ரத்தினங்களை வைத்து நகைகளை உருவாக்குகின்றார்கள் அல்லவா? தேவிகளின் கூடவே தேவர்களும் வேண்டும் அல்லவா? பெரும்பான்மையானவர்கள் தாய்மார்களாக இருக்கும் காரணத்தினால் பெரும்பாலும் தேவிகளின் பூஜைகளை செய்கிறார்கள். நல்லது, ராக்கி யார் அணிவிக்கிறார்கள். சிவபாபாவே உங்கள் முன்பாக இருக்கின்றார். சிவபாபாவே ராக்கி அணிவிக்கிறார், திலகம் வைக்கிறார், வாயில் இனிப்பும் கொடுக்கின்றார். இதன் பொருள் நீங்கள் எதிர்காலத்தில் சதா சுகமாக இருப்பீர்கள். பிறகு நீங்கள் பாபாவிற்கு பரிசு கொடுக்கிறீர்கள் அல்லவா? என்ன பரிசு? தனது எல்லாவற்றையும். நான் மீண்டும் உங்களுக்கு 21 பிறவி களுக்கான ஆஸ்தி கொடுக்கிறேன். கொடுக்கல் வாங்கல் கணக்கிருக்கிறதல்லவா என பாபா கூறுகின்றார். பாபா வியாபாரி ஆவார். என்ன வாங்குகின்றார்? என்ன கொடுக்கின்றார் ஈஸ்வரனுக்காக தானம் செய்தோம் என்கிறார்கள். ஏனென்றால் ஈஸ்வர், கூலி தருவார் என்று தெரியும். பக்தி மார்க்கத்திலும் நான் உங்களுக்கு கூலி கொடுத்தேன் என பாபா கூறுகின்றார். இப்பொழுது நான் நேடியாக வந்திருக்கிறேன். உங்களுக்கு எவ்வளவு அழியாத ரத்தினங்களைக் கொடுக்கின்றேன். பிறகு நீங்களும் மற்றவர்களுக்கு தானம் செய்கிறீர்கள். நீங்கள் அனைவரும் சகோதரர்கள். உங்களுக்கு இந்த பெரிய மம்மி ராக்கி அணிவிக்கிறார். தந்தை திலகம் வைக்கின்றார். இந்த தாய் தந்தை இருவரும் ஒன்றாக இருக்கிறார்கள். தாய் ராக்கி அணிவித்து தந்தை திலகம் வைக்கின்றார் என்றால் நீங்கள் இராஜா, இராணி ஆகி விடுவீர்கள். உங்களுடைய அன்பு பரமாத்மாவுடன் இருக்கிறது. அவர் பாரதவாசிகளுக்கு திலகம் அளிக்க வந்துள்ளார். பாரதத்தை யார் சொர்க்கமாக மாற்றியது. தந்தை வந்தார் அல்லவா? ஸ்ரீ கிருஷ்ணர் நம்பர் ஒன் படைப்பு, சிவபாபா நம்பர் ஒன் படைப்பவர். எனவே குழந்தைகளாகிய உங்களுக்கு குஷியின் அளவு நகத்தின் நுனியிலிருந்து உச்சிக் குடுமி வரை இருக்க வேண்டும். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்குத் தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்

1. மனப்பூர்வமான அன்பு ஒரு தந்தையிடம் வைக்க வேண்டும். தேக தாரிகளிடம் இருக்கக் கூடாது. ஏனென்றால் சர்வ சம்மந்தமும் ஒரு தந்தையிடம் ஆகும்.

2. படிக்கும் பொழுது தன்னுடைய முழு கவனத்தையும் படிப்பில் கொடுக்க வேண்டும்.
வின் விஷயங்களைப் பேசுவோ சிந்திக்கவோ கூடாது. புத்தி அலையக்கூடாது.

**வரதானம் : கடந்த காலம், நிகழ்காலம் மற்றும் எதிர்காலத்தை அறிந்து மாயையை வென்றவர்
ஆகக்கூடிய மாஸ்டர் திரிகாலதர்ஷி ஆகுக !**

மூன்று காலங்களையும் அறிந்த குழந்தைகள் ஒரு போதும் மாயாவிடம் தோல்வி அடைவதில்லை. ஏனென்றால் நிகழ்காலம் என்ன மற்றும் எதிர்காலத்தில் என்ன நடக்கப் போகின்றது, இரண்டுமே திரிகாலதர்ஷி ஆத்மாவின் புத்தியில் தெளிவாக இருக்கின்றது. நான் என்னவாக இருக்கின்றேன், என்னவாக மாறப்போகின்றேன், நிகழ்காலம் மற்றும் எதிர்காலம் இரண்டின் போதையும் அவர்களுக்கு இருக்கிறது. அந்த பெருமிதத்தில் மகிழ்ச்சியில் பறந்து கொண்டு இருப்பார்கள். அவர்களின் கால் பூமியிலிருந்து மேலே இருக்கின்றது. அவர்கள் தேகம், தேக சம்மந்தம், தேகத்தின் பழைய பொருள்களின் கவர்ச்சியில் வருவதில்லை.

**சுலோகன் : யாரிடம் சரளத்தன்மையின் குணம் இருக்கிறதோ
அவர்களுக்கு குழுவில் (கூட்டாக) செல்வது மிகவும் எளிதாகும்.**